

Minuti tal-Laqgħa nru 55 (kontinwazzjoni) tal-Ħames Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar it-Tlieta 30 ta' Awwissu 2011 fis-7.00 p.m.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.28 p.m.	9.43 p.m.
Vici Sindku Josette Agius Decelis	7.25 p.m.	8.30 p.m.
Kunsillier Joseph Demartino	7.29 p.m.	9.43 p.m.
Kunsillier Mario Sammut	8.10 p.m.	9.43 p.m.
Kunsillier Shirley Farrugia	8.00 p.m.	9.43 p.m.
Kunsillier Marthese Mifsud	7.29 p.m.	9.43 p.m.
Kunsillier Paul Agius	7.30 p.m.	9.43 p.m.
Kunsillier Kirby Fenech	7.40 p.m.	9.00 p.m.
Kunsillier Christopher Grech	8.30 p.m.	9.43 p.m.
Kunsillier David Meilak	7.29 p.m.	9.43 p.m.
Kunsillier Nicola Fenech Adami	7.29 p.m.	9.43 p.m.

L-Aġent Segretarju Eżekuttiv , is-Sur Philip Borg kien preżenti għal-laqgħa.

Is-Sindku fetaħ il-laqgħa billi tkellem dwar l-attendenza tal-laqgħa tal-Ħamis 25 ta' Awwissu 2011 fejn il-kunsilliera Joseph Demartino, Shirley Farrugia, Marthese Mifsud, David Meilak u Nicola Fenech Adami kienu infurmaw bil-kitba li għal diversi raġunijiet ma setgħux jattendu għal-laqgħa tal-Kunsill filwaqt li l-Kunsillier indipendenti s-Sur Paul Agius kien ċempel li ma kienx se jattendi peress li kien marid. Is-Sindku wara li qara r-raġunijiet li kienu taw lill-Kunsill għall-assensjonijiet tagħhom informa lill-Kunsilliera li dawn ir-raġunijiet kienu miftehma minn qabel u għaldaqstant ma kellhomx ikunu aċċettati.

1.0 Approvazzjoni tal-Minuti

1.01 Il-minuti tal-laqgħat li saru fit-11 ta' Mejju u fil-15 ta' Ġunju ipprezentati mis-Sur Noel Cini u dawk tal-21 ta' Lulju 2011 ipprezentati mis-Sur Philip Borg ġew approvati kif ipprezentati. Saru xi korrezzjonijiet dwar il-minuti tat-tliet laqgħat, laqgħa waħda wara l-oħra, u dawn huma:

11 ta' Mejju 2011

Dwar punt 1.02 dwar Draft Budget 2011 is-sindku talab lil ex Agent Segretarju Eżekuttiv is-Sur Noel Cini biex jiċċekkja jekk il-figura imsemmija ta' €319,913 li kien se jirċievi mid-Dipartiment għall-Gvern Lokali taht l-iskema tal-PPP dwar manutenzjoni ta' toroq kienetx ser tigi irduppjata jew le.

15 ta' Ġunju 2011

Dwar punt 5.05 dwar Budget 2011 (kontinwazzjoni) li tittratta dwar xogħol ta' patching fil-lokalita'. Kellha tintbagħat ittra lid-Dipartiment biex issir talba biex il-Kunsill jingħata l-flus għal xogħol ta' patching fil-lokalita' biex dan isir bil-*hot asphalt*. Qabel tintbagħat l-ittra l-Aġent Segretarju għandu jiċċekkja mas-Sur Cini jekk l-ittra kienetx intbagħtet jew le.



21 ta' Lulju 2011

Għal eżattezza għall-mod ta' kontinwazzjoni tal-minuti għandhom jiġu miktuba in-numri 4,5 u 6 eżatt wara item 3 li jittrattaw dwar : 4) TCTC; 5)Riżoluzzjoni KLM 17/2011; 6)Riżoluzzjoni KLM 18/2011.

Fl-aħħar ta' item 3.03 għandu jidhol dan li ġej . Il-Kunsillier is-Sur Joe De Martino baqa jsostni li r-riżoluzzjonijiet (KLM 17/2011) u KLM 18/2011 imressqa minnhom huma t-tnejn skont il-liġi u ma jmorru kontra l-ebda regolament. Dawn għandhom ma ġewx diskussi u għaldaqstant trid issir diskussjoni dwarhom. Minn naħa tiegħu is-Sindku baqa' jsostni li skont l-avukat tal-Kunsill hu kien qiegħed mal-liġi u għaldaqstant ma jridx jiddiskutihom.

7.02 Flok il-kelma bl-'approvazzjoni' tidhol il-kelma bl-'ordni'. Fl-aħħar ta' item 7.02 trid tidhol: "Il-Kunsillier Shirley Farrugia staqsiet jekk dan il-kuntratt kienx jinkludi il-ħlas tal-*patching*".

2.00 Punt Mqajjma mill-Minuti


Il-Kunsillier is-Sur Joe De Martino fakkar lill-Kunsill li l-laqgħa anwali tal-komunita' kienet għada ma saritx. Għaldaqstant trid tkun iffissata data meta din għandha ssir.

3.00 Materji Finanzjarji

3.01 Dwar punt Nru 3 fl-Agenda "Materji Finanzjarji" il-Kunsill approva l-ammonti li deħru fuq l-invoices wara li dawn ġew rikonċiljati ma' l-ammont li jrid isir il-pagament fuqhom. Għaldaqstant l-ammont ta' € 202,790.88 għandu jithallas. Dawn il-pagamenti huma għall-perjodu 09/06/2011 sa 25/08/2011.

4.0 Korrispondenza

- 4.01 Tkellimna dwar ilment magħmul mis-Sur Chris Attard fejn ilmenta li fi Bridge Street l-iskart domestiku qed jinħareġ sa minn kmieni filgħodu meta l-hin tal-ġbir huwa dak ta' filgħaxija.
- 4.02 Kemm is-Sindku kif ukoll is-Sur Joe De Martino qablu li kienet għaddiet riżoluzzjoni mill-Kunsill biex l-iskart domestiku jingabar filgħaxija.
- 4.03 Il-kunsillier Shirley Farrugia issugġeriet li wara li kienu ga għaddew sentejn minn din ir-riżoluzzjoni issa kien wasal iż-żmien li jsir survey xjentifiku biex wiehed jara jekk ir-residenti jaqblux mal-hinjiet ta' filgħaxija jew jekk wiehed jergax idahhal il-hinjiet ta' filgħodu. Il-Kunsillier Shirley Farrugia kompliet li għandna nistaqsu lil 1,000 resident biex wiehed ikun jaf x'jixtiequ. Diversi Kunsilliera wrew li jaqblu mal-figura ta' 1,000 resident. Sa fejn taf hi is-survey għandu jsir fuq 10% tar-residenti kollha. Is-Segretarju għandu jistaqsi dwar il-mod kif għandu jsir is- survey.
- 4.04 Il-Kunsillier Paul Agius semma li barra skart domestiku fil-boroż is-suwed gieli jintefa' ukoll anke kokkos.
- 4.05 Il-Kunsillier Joe De Martino irrefera għall-appell li wasal għand il-Kunsill minn Northern Cleaning dwar il-Household Waste. Huwa rimarka li dan għandu jkun konkluz fl-iqsar żmien.
- 4.06 Is-Sindku Paul Chetcuti Caruana qal li wiehed irid jara x'isemmi l-kuntratt. Huwa kompli li saret korrispondenza ma' Green MT biex wiehed isemmi l-ilmenti tal-Kunsill. Biss dawn l-anqas irrispondew it-telefonati, emails jew l-appuntament li l-Kunsill kien talab li jsir mal-kumpanija Green MT.



- 4.07 Is-Sindku reġa rrefera għall-ħmieġ u l-iskart kollu miftuħ madwar il-bins on wheels. Huwa għamel paragun ma diversi lokalitajiet oħra fejn l-areas ta' madwar il-bins on wheels jinżammu dejjem nodfa. Il-Kunsillier Paul Agius semma li fil-Kunsill sa waslu diversi elementi ta' skips maħruqa.
- 4.08 Il-Kunsilliera qablu li jekk il-klawsoli tal-kuntratt mal-Wasteserve Malta Ltd jitkellmu dwar multi dawn għandhom jiġu applikati.
- 4.09 Is-Sindku għandu jkellm lil Professur Anton Buhagiar biex is-survey jinħadem b'mod xjentifiku. Is-Segretarju jibgħat id-draft tas-survey lill-kunsilliera u dawn jingħataw żmien biex huma jdaħħlu l-kummenti kollha tagħhom.
- 4.10 Hawn daħal fil-laqgħa il-kunsillier il-perit Chris Grech . Is-Sindku talab lill-Kunsillier Grech biex isemma' l-ħsibijiet tiegħu dwar ix-xogħol ta' asfaltar li kien sar fit-toroq: Triq il-Waqqa, Triq il-Merill u Triq il-Bufula l-Ħamra. Il-Kunsillier Joe Demartino qal li l-Kunsill xtaq ikun jaf min kien ta ordni lil kuntrattur biex isiru dawn it-toroq. Il-perit Grech irrisponda li x-xogħol li kellu jsir f'dawn it-tliet toroq kien ġie deċiż f'laqgħa preċedenti tal-Kunsill.
- Għall-mistoqsija tal-Kunsillier Shirley Farrugia jekk il-kuntratt li l-Kunsill għandu ma' V& C Contractors jinkludix ukoll ir-rati tax-xogħol tat-tarmak il-kunsillier Chris Grech irrisponda li iva ir-rati kienu inkluzi.
- 4.11 Il-Kunsilliera qablu li l-Kunsill għandu jibgħat ittra lid-Dipartiment biex jintalab flus għal patching.
- 4.12 Hawn il-Kunsillier Kirby Fenech tat informazzjoni dwar l-attivitá' li se tkun organizzata mill-Kunsill dwar il-Mosta Dome Festival. Hija talbet lis-Segretarju jitkellmu dwar il-quddiesa tas-6.30 p.m. li se ssir fil-Parroċċa nhar is-Sibt 10 ta' Settembru qabel jibda l-festival.
- Is-Segretarju irrisponda li l-quddiesa se tkun animata mill-Kunsill flimkien mal-kor tal-parroċċa Shalom. Is-Segretarju heġġeġ lill-Kunsilliera biex joffru ruħhom biex jgħinu fl-offerti u t-talbiet tal-fidili.
- 4.12 Hawn il-kunsillier Paul Agius ippropona li għandha tintbagħat ittra lil Transport Malta biex ikunu ppreparati għall-problemi li jistgħu jinqalgħu dwar trasport ta' studenti fl-ispejjeż tagħna speċjalment l-iskola Lily of the Valley.
- 4.13 Dwar korrisondenza Nru 2 l-avukat tal-Kunsill għandu jitlob aktar spjegazzjoni fuq l-ammont ta' €62,987,00 dwar rimi ta' skart fi propjeta amministrata minn Wasteserve Malta Ltd ta' Eko Centre Triq Latmija M'Skala (ammont sa Diċembru 2010)
- 4.14 Dwar korrisondenza Nru 3 li tittratta dwar żibel mitfuħ madwar il-bring in sites qamet diskussjoni jekk dawn għandhomx jitneħħew . Għandna nieħdu parir mingħand l-avukat tal-Kunsill wara li dan jerga' jifli x'jgħid il-kuntratt. Fid-diskussjoni li qamet issemma jekk hux il-kaz li jitwaħħlu cameras jew jiġu introdotti l-bye-laws.
- 4.15 Dwar it-talbiet li qed jirċievi l-Kunsill biex iħallas l-ispejjeż ta' ħsara li wiehed qed isofri fil-karrozza tiegħu l-avukat tal-Kunsill infurmana li għandna nħallsu dawn l-ammonti għax inkella jtitlghu ħafna aktar spejjeż legali u tal-qorti. L-Avukat għandu jiċċekkja jekk l-insurance tal-Kunsill tagħmilx tajjeb biex jithallsu dawn l-ispejjeż.
- 4.16 Il-Kunsill qabel mat-talba tas-Sur Manwel D. Schembri biex titwaħħal flood light quddiem l-istatwa sabiħa ta' San Ġuzepp fi Triq il-Kbira Mosta.
- 4.17 Korrisondenza Nru 6:
Il-Kunsill għandu jsewwi l-hofor fi Triq Wied is-Sir.



- 4.18 Korrispondenza Nru 7:
Il-hofor fi Triq Guzeppi Callus (il-parti li taghti għal Independence Avenue) se jkunu imsewwija bil-hot asphalt.
- 4.19 Hawn il-Kunsill ta' permess lil Pawlu Vella biex jitzelma dwar il-gbir ta' l-iskart li jsir fil-ghaxija. Issemma l-fatt li hafna drabi l-iskart qed ikun migbur f'diversi *points* hafna hin qabel ma ssir il-kollezzjoni bit-*truck*. Pawlu rrimarka li wiehed m'ghandux isib diffikulta jekk dan jibqa' jingabar f'diversi *points*, basta mhux aktar qabel kwarta mil-gbir mit-*truck*. Jekk din ir-regola ma tkunx osservata wiehed ghandu jinforma lil Warden fejn dan (il-warden) ghandu johrog citazzjoni.


5.00 Aggudikazzjoni ta' l-Offerti:

- 5.01 Hawn rega qam dibattitu qawwi dwar rizoluzzjoni KLM 18/2011 li tittratta dwar il-kompozizzjoni tal-bord biex jigu aggudikati l-offerti. Din ir-rizoluzzjoni proponuta mill-kunsillier is-Sur Joe De Martino u sekondata mill-Kunsillier Shirley Farrugia, is-Sur David Meilak, Ms Marthese Mifsud, Ms Nicola Fenech Adami u l-kunsillier Paul Agius tgħid li l-kompozizzjoni tal-bord ta' aggudikazzjoni ghandu jkun kompost minn zewg kunsilliera f'isem il-partit Laburista, tnejn f'isem il-partit Nazzjonalista u kunsillier f'isem l-Indipendenti.
- 5.02 Hawn is-Sindku rega' qara l-ittra tat-12 ta' Awwissu li hu kien bagħat lis-Segretarju Parlamentari Dr.Chris Said u wkoll ir-risposta ta' l-istess Segretarju Parlamentari fejn dan ta' l-ahħar informa lis-Sindku li l-Kunsill Lokali ghandu jimxi mal-ligi u r-regolamenti. Ukoll fejn bhala Sindku ghandu jara li kull decizjoni li tigi mehuda mill-Kunsill Lokali f'seduta ufficjali fejn kull mozzjoni ghandha tigi diskussa u impoggija għal vot.
- 5.03 Hawn is-Sur De Martino rega' sostna kemm is-Segretarju Parlamentari kien car fit-twegiba tieghu u ghaldqstant hu u shabu ma kienux lesti japprovaw l-ebda tender qabel ma jitwaqqaf dan il-kumitat.
- 5.04 Is-Sindku kompla jsostni il-poizzjoni tieghu u offra li jibqa' l-istess bord ezistenti llum, fejn flok il-vici Sindku li kienet bagħtet ir-rizenja tagħha jinħatar kunsillier iehor min-naħa tas-sezzjoni li kienet qed tressaq din il-mozzjoni KLM 18/2011.
- 5.05 Xorta baqa' ma ntlahaqx ftehim u fl-9.43 p.m. is-Sindku qam minn postu fejn qal li l-laqgha kienet giet mitmuma.

Il-Laqgha spiccat fil-9.43p.m.



Dott Paul Chetcuti Caruana
Sindku



Philip Borg
Agent Segretarju Ezekuttiv